

746



שלום-עליכם ביבליאטעק

פאר גרנים און קליין

185



שלום-עליכם פאלקס-פאנד אויסגאבע

ניו יארק, 1918

פרשת ויקרא

Copyright, 1918, by Olga Rabinowitz (Sholom-Aleichem), New York



דאָס מעסערעל

לא תגנוב —

זאָלסט נישט גנב'ענען!

(פון די עשרת הדברות).

א.

הערט, אידישע קינדער, איך וועל אייך דערצעהלען אַ מעשה מיט אַ מעסערעל; נישט קיין אויסגעטראַכטע מעשה, נאָר אין אמת'ע, וואָס האָט זיך געטראָפּען מיט מיר טאַקי אליין. צו קיין זאך אויף דער וועלט האָב איך אזוי קיין חשק געהאַט, ווי צו אַ מעסערעל; קיין זאך אויף דער וועלט האָב איך אזוי נישט גענאָהרט צו האָבען, ווי צו האָבען אַ מעסערעל, אין אייגען מעסערעל. דאָס מעסערעל זאָל זיך ליגען אין קעשענע, און ווען איך וויל, זאָל איך דאָס מיר אַרויסנעמען, און וואָס איך וויל, זאָל דאָס מיר שניידען — און לאָזען מיינע חברים וויסען אַיך האָב נאָרוואָס אָנגעהויבען געהן אין חדר, צו יוסיל דרדקי, האָב איך שוין געהאַט אַ מעסערעל, דאָס הייסט, כמעט, כמו ווי אַ מעסערעל. זיך האָב דאָס מיר פאַסקי אליין געמאַכט, אַיך האָב אויסגעריסען אַ גענוענע פּעדער פון אַ פּלעדערוויש, פון איין זייט אָפּגעהאַקט, פון דער אַנדערער זייט אויסגעגלעט און האָב מיר פאַרגעשטעלט, עלעהיי ס'איז אַ מעסערעל און סע שניידט...

— וואָס איז דאָס פאַר אַ פּעדער, וועלכע שוואַרצע יאָר?

וואָס איז דאָס פאַר אַרומטראָגען זיך מיט פּעדערען? — ברענט

מיך דער טאמע, א קראנקער איד מיט א געל אויסגעטריק
און פעהרוסט זיך. — נא דיר גאָר פּעדערען, שפּיעלעכלע
הע-העהע!

— וואָס אַהרט דײַך, אַז דאָס קינד שפּיעלט זיך? — ענטפּע,
איהם די מאַמע, אַ נידעריטשקע אידניע מיט אַ זיידען טיכעל אויפ'ן
קאָפּ. — אַבי אויסעסען זיך דאָס האַרץ, מיינע שונאים!

שפּעטער, אַז איך האָב שוין געהאַלטען ביי „חומש מיט חבור“,
האָב איך שוין געהאַט כמעט אַיין אמת'דיג מעסערעל, אויך מייַן
אייגענע מלאכה: איך האָב דערטאַפּט אַ שטיקעל שטאָהל פון דער
מאַמעס „קרינעלינע“ און האָב דאָס אַיינגעזעצט זעהר קונציג אין
אַ שטיקעל האַלץ. דאָס שטיקעל שטאָהל האָב איך רעכט אָנגעשאַרפּט
אַן אַ טאַפּ און האָב זיך דערביי, געוויינטליך, צעשניטען אַלע פינ-
גער.

— זעה נאָר, זעה, ווי ער האָט זיך דאָס אַביסעל צעבלוטיגט,
דער קדיש דיינער! — שרייט דער טאמע און נעמט מיך אָן ביי
די פינגער אַזוי, אַז די ביינדלעך קנאַקען. — אַ שענער בחור'קע-
נע, הע-העהע!

— אוי, אַ דונער איז מיר! — זאָגט די מאַמע און נעמט צו
ביי מיר דאָס מעסערעל און וואַרפּט דאָס אַרײַן אין אויווען אַרײַן,
קוקט נישט אויף מייַן געוויין. — אַצינד וועט דאָס האָבען אַיין עק,
וועה איז מיר ניט!

איך האָב אָבער גיך בעקומען אַיין אַנדער מעסערעל, טאַקי
אויף דער רעכטער אמת אַ מעסערעל; אַ הילצערן קלעצעל, אַ
קײלעכיגס, אַ בייכיגס, פּאַחאָזשע אויף אַ פעסעל, מיט אַ האַרבאַטע
הלינגעל, וועלכס האָט זיך אי געעפענט, אי פּערמאַכט. איהר ווילט
ווסען, וואו אַרום האָב איך דאָס בעקומען? איך האָב מיר צע-
נריבענשאַגנען אַ קאַפיטאַל פון די אָנבייסענס, און האָב אָפּגעקויפּט
ביי שלמה'לען פאַר זיעבען גראַשען מזומן, און דריי בײַן איך איהם
געבליבען שולדיג.

אוי, האָב איך דאָס ליעב געהאַט! אוי, האָב איך דאָס ליעב גע-
 געקומען אַהיים פונ'ם חדר א דער'הרג'עטער, א הונגעריגער,
 שלעך ייגער, איין אויסגעפאַטשטער (איך האָב, פערשטעהט
 גאר, אַרױאָס אָנגעהויבען צו לערנען גמרא ביי "מאָטי מלאַך-
 המות" יעם גמרא-מלמד: "שור שנגח את הפרה" — איין אָכס
 וואָס האָט געשטויסען אַ בהמה, און ווי באַלד איין אָכס שטויסט
 אַ בהמה, קומט מיר פעטש...), איז דאָס ערשטע געווען אַרויסנע-
 מען דאָס מעסערעל פון אונטער דער שוואַרצער שאַפּע (דאָרט איז
 דאָס געלעגען אַ גאַנצען טאָג, מחמת אין חדר האָב איך דאָס ניט
 געטאָרט האַלטען, און אין דערהיים האָט אַודאי קיינער נישט גע-
 טאָרט וויסען, אז איך האָב אַ מעסערעל), נאָכדעם האָב איך דאָס
 גענומען אויסגלעטען, איבערשניידען אַ שטיקעל פאַפּיער, איבער-
 האַקען אַ שטרוי אויף דער האַלב, און ערשט נאָכדעם צעשניידען
 מיין חלק ברויט אויף קלייניטשקע, קלייניטשקע שטיקעלעך, אַג-
 שמעכען אויפ'ן שפיץ פונ'ם קלינגעל און ערשט נאָכדעם לעגען אין
 מויל אַרױן.

שפעטער, פאַר'ן שלאָף, האָב איך דאָס אויסגערייניגט, אויס-
 געשייערט, אויסגעפּוצט, גענומען דאָס שאַרפּשטיינדעל, וואָס איך
 האָב געפונען ביי אונז אויפ'ן בוידעם, אָנגעשפּיגען און גענומען זיך
 שטילערהייך צו דער אַרבייט — שאַרפען דאָס מעסערעל, שאַרפען,
 שאַרפען...

דער טאַטע, מיט אַ יאַרמעלקע אויפ'ן קאָפּ, זיצט איבער אַ
 ספּר, לערענט און הוסט, הוסט און לערענט.
 די מאַמע איז אין קיך, פאַרעט זיך ביי דער חלּה, איך הער נישט
 אויף דאָס מעסערעל צו שאַרפען, שאַרפען...

פּלוצים האַפּט זיך אויף דער טאַטע, ווי פונ'ם שלאָף:
 — ווער פּישטשעט דאָרטען? ווער אַרבייט דאָס? וואָס
 טהוסט דו, דו שהע'העגייץ איינער?

ער געהט צו צו מיר און בויגט זיך אָן איבער מיין שאַרפּשטיינד-
 דעל און האַפּט מיך פאַר'ן אויהער און פּערהוסט זיך.

— אַזאַ? מעסערלעך?! העהעהע! — זאָגט דער טאַטע
 און נעמט צו ביי מיר דאָס מעסערעל מיט'ן שאַרפּשטיינדעל. —
 אזא יונגאַטש, קראַנק נעמען אַ ספר אין האַנד, קעהעהעהע!
 איך הויב אָן צו וויינען אויף אַ קול; דער טאַטע פערבעסערט
 מיר מיט עטליכע פעטש, און די מאַמע לויפט אַריין פון קיך מיט
 פערקאַטשעטע אַרבעל, מיט אַ גוואַלד:
 — שאַ, שאַ, וואָס איז דאָרט אַזעלכס? פאַר וואָס שלאָגסט
 דו איהם? גאָט איז מיט דיר! וואָס האָסט דו צום קינד? וועה
 איז מיר ניט! ...

— מעסערלעך? ... — שרייט דער טאַטע און פעהרוסט זיך. —
 אַ ברעקעלע קינד! ... אזא יונגאַטש! ... קעהעהעהעהע! ... קראַנק
 נעמען אַ ספר אין האַנט? אַ בחור'על פון אַכט יאָהר! ... איך וועל
 דיר געבען מעסערלעך, דו פוסטער בחור איינער! ... אין מיטען
 דרינען גאָר מעסערלעך, קעהעהעהעהע! ...
 גוואַלד, וואָס האָט ער געהאַט צו מיין מעסערעל? וואָס האָט
 דאָס ביי איהם אַזוינס פערזינדיגט? ... פאַר וואָס איז ער אַזוי אין
 כעס? ...

— איך גערענק מיין טאַטען כמעט שטענדיג קראַנק, שטענדיג
 בלאַס, געל, און תמיד אין כעס, תמיד ברוגז אויף דער גאַנצער
 וועלט. פאַר אַ מינדסט נאַרישקייט ווערד ער אָנגעצונדען און וויל
 מיך נאָר דורס זיין. אַ גליק, וואָס די מאַמע פעהרט מיך, זי לייזט
 מיך אויס פון זיינע הענד.

און דאָס מעסערעל מיינס האָט מען פעהרוואַרפען, פעהרוואַרפען
 אַזוי ווייט, אַז איך האָב דאָס אַכט טאָג כסדר געזוכט און געזוכט
 און האָב דאָס נישט געקאָנט געפינען אין ערגיץ! איך האָב ערנסט
 בעוויינט דאָס האַרבאַטע מעסערעל, דאָס גוטע מעסערעל,
 און ווי ביטער און פינסטער מיר איז געווען אין חדר,
 אַז איך האָב זיך דערמאָנט, אַז איך וועל קומען אַהיים
 מיט געשוואַלענע באַקען, מיט רויטע אונטערגערעיסענע אויהע-
 רען פון „מאָטי מלאַך-המות'ס" הענד, דערפאַר וואָס איין

אָכס האָט געשטויסען אַ בהמה, — צו וועמען וועל איך זיך קעהרען און ווענדען? עלענד בין איך געבליבען אָהן דעם האָרבאַטען מע-סערעל, עלענד ווי אַ יתום, און קיינער, קיינער האָט ניט געזעהען מיינע טרערען, וועלכע איך האָב שטילערהייד פּערגאַסען ביי זיך, אויף מיין בעטעל, ביי נאַכט, קומענדיג פּונ'ם חדר, שטיל האָב איך מיך אויסגעוויינט, אויסגעווישט די אויגען, אַנשלאָפּען געוואָר-דען, און אויף מאָרגען פּריה וויעדער אין חדר אַרײַן, וויעדער „שור שנגח את הפרה“ — איין אָכס וואָס האָט געשטויסען אַ בהמה, וויעדער מאָטי מלאך-המות'ס קלעפּ, וויעדער דעם טאַטענ'ס בעס, דעם טאַטענ'ס הוסט, דעם טאַטענ'ס קללות, — ניטאָ קיין פּרײַע מינוט, קיין פּרײַליכע מינע, קיין שמייכלע, קיין איינציג שמייכלע פּון קיינעם, פּון קיינעם — איינער אַלײַן, עלענד, עלענד אויף דער גאַנצער וועלט! ...

ב.

פּון יענער צײַט אָן איז איבערגעגאַנגען אַ יאָהר, און אפּשר אַנדערהאַלבען. איך האָב שוין כמעט אָנגעהויבען צו פּערגעסען דאָס האָרבאַטע מעסערעל. עס ווייזט אויס, אַז מיר איז אָבער אָנגע-צײַכענט געוואָרען מן השמים, אַז מיינע אַלע קינדערשע יאָהרען זאָל איך אָפּקומען פאַר מעסערלעך, איז געבוירען געוואָרען אַ נײַ מעסערעל אויף מיין אומגליק, גאָר אַ שפּאַגעל-נײַ מעסערעל, איין אַנטיקעל, אַ חריפות, כלעבען, אַ וואַזשנע מעסערעל, מיט צוויי קלינגלעך, טײַערע שטאָהלענע קלינגלעך, שאַרפע ווי חלפּים, מיט אַ ווייס בײַנערן קלעצעל, מיט אַ מעשענעם „קאַסטען“, מיט רױטע מעשענע שטיפּטיקלעך — איך זאָג אײַך, איין אַנטיקעל, איין אמת'דיגס, אַ „זאַוויאַלאָווס!“ ...*

ווי קומט צו מיר דאָס דאָזיגע טײַערע מעסערעל, וואָס איז גאָר ניט אויף מיין מיסט געוואַכסען געוואָרען? דאָס איז אַ גאַנצע

* „זאַוויאַלאָוו“ — די געוויסע מעסער-פּאַבליק.

מעשה, א טרויעריגע, נאָר אַ שענע מעשה; הערט, איך בעט אייך, מיט קאָפּ.

וואָס פאַר אַ פנים האָט ביי מיר געהאַט דער „גלוח“, דער איך-דישער דייטש, וואָס איז געשטאַנען ביי אונז סטאַנציע, דער פּאָד-ראַטשיק הער הער צע ר צ ע נ ה ע ר צ, אַז גערערט האָט ער אויף אידיש, געגאַנגען איז ער אָהן אַ היטעל, אָהן אַ באַרד, אָהן פּאות און, איך בעט איבער אייער כבוד, ביז העכער האַלב אונטער-געשניטען די קאַפּאַטע? איך פרעג אייך, ווי אזוי האָב איך זיך געקאַנט איינהאַלטען און ניט פּלאַצען פאַר געלעכטער, ווען דער דאָזיגער אידישער גוי, אָדער דער גויישער איד האָט צו מיר גערערט דוקא אויף אידיש, נאָר עפּים אַ מאַרנע אידיש, מיט אַ סך פּתח'ען.

— נו, ליעבסטער קנאַכע, וואָס פיר סדרה געהט דיעזע וואָ-

כע?

— היי-היי! — האָב איך מיך צעלאַכט און בעהאַלטען דאָס פנים אין האַנד.

— זאַגע-זאַגע, מיין ליעבעס קינדען, וואָס פיר סדרה געהט דיעזע וואָכע?

— היי-היי! בילק!...! — האָב איך אויסגעשאַסען מיט אַ געלעכטער און בין אַנטלאָפּען געוואָרען.

נאָר דאָס איז אַלץ געווען צום אָנהויב, בשעת איך האָב איהם נאָך גאָרניט געקענט; אָבער נאָכדעם, אַז איך האָב מיך שוין גוט בעקענט מיט דעם דאָזיגען דייטש הער הער צע ר צ ע נ ה ע ר צ (ער איז אַפּגעזעסען ביי אונז אין שטוב אַ יאָהר כסדר), האָב איך איהם אזוי ליעב געקריגען, אַז עס האָט מיך שוין מעהר נישט געאַהרט, וואָס ער דאָווענט נישט און עסט אומגעוואָשען. תּחילת האָב איך נישט פּערשטאַנען, ווי אזוי לעבט ער? ווי אזוי האַלט איהם גאָט אויף דער וועלט? ווי אזוי ווערט ער ניט דערוואָרגען ביי'ם עסען? ווי אזוי קריבען איהם ניט אויס די האָר פּונ'ם נאַקעטען קאָפּ? פּונ'ם

רבי'ן „מאָטו מלאך-המות“ האָב איך געהערט, פון זיין מויל אַליין, אז דער דאָזיגער אידישער דייטש איז נאָר אַ נלגול, דאָס הייסט: אַ איד איז מגולגל געוואָרען אין אַ דייטש, וואָס שפעטער קאָן ער נאָך מגולגל ווערען אין אַ וואָלף, אין אַ בהמה, אין אַ פּערד, אָדער נאָר אין אַ קאַטשקע... אין אַ קאַטשקע?

האַהאַהאַ! אַ שענע מעשה! — אַזוי האָב איך מיר געד טראַכט און האָב באַמת רחמנות געהאַט אויפ'ן דייטש. איין זאָך האָב איך ניט געקאָנט פּערשטעהן: פאַר וואָס דער טאַטע, וואָס איז געווען אַיין עהרליכער איד, אַ יראַשמים, האָט איהם תמיד אָפּגעטראָמען דעם אויבענאָן, און אויך אַלע אַנדערע אירען, וואָס פלעגען אַריינקומען צו אונז אין שטוב אַריין, פלעגען איהם שטאַרק אָפּגעבען כבוד:

— שלום-עליכם, רב הערץ הערצענהערץ, ברוך-הבא, רב הערץ הערצענהערץ, זיצט, רב הערץ הערצענהערץ!

איך האָב אפילו אַמאָל אַ פּרעג געמאַהן דעם טאַטען, האָט ער מיך אָפּגעשטופּט און האָט מיר געענטפּערט:

— אַוועק, סע ניט דיין עסק! וואָס פּלאַנטעסטו דו זיך דאָ אַרום, וועלכע שוואַרצע יאָהר? קראַנק ביזט דו נעמען אַ ספר אין האַנט, העיהעדהעהע!

וועדער אַ ספר? רבוננו של עולם!... איך וויל אַ ויך זעהען, איך וויל אַ ויך הערען, וואָס ער רעדט!

איך געה אַריין אין זאַל אַריין און פּער'גננכה זיך אין אַ ווינ-קעלע און הער זיך צו, ווי מע רעדט ביי אונז, ווי דער הער הערץ הערצענהערץ לאַכט אויף אַ קול, און רויכערט גראַבע שוואַרצע „ציגאַיערען“, וואָס שמעקען מחיה נפשות... פּלוצים געהט'צו צו מיר דער טאַטע און לאָזט מיר אַראָפּ אַ פאַטש.

— ביזט שוין וויעדער דאָ? דו פּוסטעפּאַסניק! וואָס וועט זיין פון דיר דער תכלית, דו גוי'עץ איינער? גוואַלד, וואָס וועט זיין פון דיר, העיהעדהעהע!...

דער הער הערץ הערצענהערץ שמעלט זיך איין פאר מיר :
 „אָבער לאַסען זי איהם ! לאַסען זי איהם !“

נאָר עס העלפט ניט. דער טאַטע טרייבט מיך אַרויס. איך
 נעם „א ספר“ אין האַנד, נאָר עס ווילט זיך פאַרט ניט קוקען אין
 ספר אַרײַן ! וואָס טהוט מען ? ... איך געה פון איין חדר אין דעם
 אַנדערען, ביז איך קום צו דעם שענסטען פון אַלע חדרים, דאָרט,
 וואו עס שלאָפט תמיד דער הער הערץ הערצענהערץ. אַך, ווי שען,
 ווי ליכטיג דאָרט איז ! די לאַמפּען ברענען און די שפּיעגלען גלאַנ-
 צען ; אויפ'ן טיש אַ גרויסער, אַ זילבערנער טינטער מיט שענע
 פענעס ; מענטשעלעך מיט פּערדעלעך, מיט צאַטעלעך, מיט ביינר-
 לעך, מיט שטיינדלעך און... אַ מעסערעל. אַך, וואָס פאַר אַ שען
 מעסערעל ! ... ווען איך, אַשטייגער, זאָל האָבען אזאַ מעסערעל ! ווי
 גליקליך וואָלט איך געווען ! וואָס פאַר מינים זאכען וואָלט איך
 מיט דעם אויסגעשניצט ! אַנו, מע דאַרף דאָס פּרובען — עס איז
 עפּים שאַרף ? ... אַך ! עס האַפט אַ האָר ! עס האַקט איבער אַ האָר !
 אַי-אַי, אַ מעסערעל ! ! ! ...

איין מינוט — דאָס מעסערעל איז ביי מיר אין האַנד. איך קוק
 זיך אַרום אויף אַלע זייטען און פּרוב זיך דאָס אַרײַנלעגען אויף אַ
 מינוטקעלע צו זיך אין קעשענע... עס ציטערט מיר די האַנד... עס
 קלאַפט מיר דאָס האַרץ אזוי שטאַרק, אז איך הער, ווי עס מאַכט :
 „טיק-טיק-טיק !“ ... איך הער, ווי עמיצער געהט, עמיצער סקריפעט
 מיט די שטיוועל ; דאָס איז ער, דער הער הערץ הערצענהערץ !
 אַי-אַי, וואָס טהוט מען ? דאָס מעסערעל לאָז זיין ביי מיר, איך
 וועל עס נאָכדעם צוריק אַנידערלעגען. דערווייל דאַרף מען אַרויס-
 געהן, אַוועקגעהן פון דאַנען, אַנטלויפען ! אַנטלויפען !

איך קאָן שוין קיין וועטשערע ניט עסען. די מאַמע טאַפט
 מיך ביי'ם קאָפּ. דער טאַטע וואַרפט אויף מיר בייזע אויגען און
 שיקט מיך אָפּ שלאָפען... שלאָפען ? איך קאָן דען צומאַכען די

אויגען? איך בין אַ טוידטער!... וואָס טהוט מען מיט'ן מעסערעל?
ווי אזוי לעגט מען דאָס אַנידער צוריק?...

ג.

— קום נאָר אַהער, תכשיט מיינער! — מאַכט צו מיר אויף
מאַרגען דער טאַטע. — האָסט דו ניט געזעהען ערגיץ דאָס מע-
סערעל?...

תחילת בין איך געווען זעהר דערשראָקען: עס האָט זיך מיר
אויסגעוויזען, אז ער ווייסט, אז זיי ווייסען אלע... שיער, שיער
האָב איך זיך ניט אַרויסגעחאַפט: האָ? דאָס מעסערעל? אָט
איז דאָס... עס האָט מיך עפּים ווי אַ וואַרג געטהאָן אין האַלז, און
איך האָב מיט ציטערניש געענטפּערט:
— וואו — וואָסער מעסערעל?...

— וואו — וואָסער מעסערעל! — קרימט מיך איבער דער
טאַטע. — וואו — וואָסער מעסערעל! דאָס גילדענע מעסערעל!
אונזער אורח'ס מעסערעל! דו בחור'עץ, דו שייגעץ איינער, קחע-
העיהע!

— וואָס האָסט דו זיך צוגעטשעפּעט צום קינד? — מישט
זיך אַרײַן די מאַמע. — דאָס קינד ווייסט ניט פון קיין פּוּתֶר און
פון קיין חלום, און ער דולט איהם אַ ספּאַדיק: מעסערעל, מעסע-
רעל.

— מעסערעל, מעסערעל! וואָס הייסט ער ווייסט ניט? —
זאָגט דער טאַטע מיט כעס. — אַ גאַנץ פּריהמאַרגען הערט ער, ווי
מע שרייט „מעסערעל, מעסערעל! מעסערעל, מעסערעל!“ מע
קעהרט איבער די שטוב נאָך דעם מעסערעל, פּרעגט ער: וואו —
וואָסער מעסערעל? געה שוין, געה וואַש זיך, דו פּוּסטער בחור
איינער, דו גוי'נויעץ, קחעהעיהע!

איך דאַנק דיר, רבּונו של עוֹלָם, וואָס זיי האָבען מיר האָטש
ניט געזוכט! נאָר וואָס טהוט מען ווייטער? מע בעדאַרף דאָס

מעסערעל בעשטאמען ערניץ אויף א גוט אָרט... וואו בעהאַלט כ
דאָס? אַהא, אויפ'ן בוידעם! איך האָפּ דאָס אַרויס פון קעשע
און טהו דאָס אַ שטופּ אין שטיוועל אַרײַן... איך עס, און ווייס ניט
וואָס איך עס. איך וואָרג זיך...

— וואָס האַפּסט דו זיך אַזוי, וועלכע שוואַרצע יאָהר? —
פרעגט דער טאַטע.

— איך אייל מיך אין חדר אַרײַן. — ענטפּער איך איהם
און פּיחל, אַז איך ווער רוט, ווי פּייער...

— אַ מתמיד געוואָרען, וואָס זאָגסט דו אויף דעם צדיק? —
וואָרטשעט ער און קוקט אויף מיר ביזן. קוים-קוים דערלעבט אָפּ-
עסען, אָפּבענטשען.

— נו, פאַר וואָס געהסט דו שוין ניט אין ה'חדר, צדיק מיי-
נער? — פרעגט מיך דער טאַטע.

— וואָס טרייבסט דו איהם אַזוי? — זאָגט איהם די מאַמע. —
לאָז דאָס קינד זיצען אַ מינוט!

איך בין שוין אויפ'ן בוידעם... ווייט, ווייט אין קראָקווע ליגט
דאָס ווייסע מעסערעל; עס ליגט און שווייגט...

— וואָס קלעטערסט דו אויף בוידעמס? — שרייט דער
טאַטע. — דו יונגאַטש איינער! דו בר'מצוה-יונג! דו באַרגוי!
קח-הע-הע-הע!

— איך זוך דאָ עפּיס... — ענטפּער איך איהם און פאַל שיער
נישה אום פאַר שרעק.

— עפּיס? וואָס הייסט "עפּיס"? וואָס איז דאָס פאַר אַ מין
"עפּיס"?

— אַ... ס'ספּר... אַ... אַ... איין אַלטע גימרא...
— האָ? אַ גימרא? אויפ'ן בוידעם? אַ, דו היצעל אוי-
נער! קריך שוין אַראָפּ, קריך, וועסט שוין ליזען! דו באַרגוי, דו
חינטשלעגער, דו כ'כל-ב'רניק איינער, קח-הע-הע!

נאָר עס אַהרט מיך שוין ניט אַזוי דעם טאַטענס כעס, ווי סע
אַהרט מיך דאָס, וואָס איך האָב מורא, טאַמער געפּינט מען דאָס

מעסערעל. אַ קשיא? טאָמער גראָד היינט קריכט מען אַרויף אויפ'ן
 בוידעם גרעט אויסהענגען, אָדער די לעזשנים פערשמירען? ... מע
 דארף דאָס פון דאָרטען אַראָפּנעמען און בעשטאַטען אויף אַ בע-
 סער אָרט! ... איך געה אַרום אין איין ציטערניש! יעדער קוק פונ'ם
 טאַטענס אויגען ווייזט מיר אויס, אז ער ווייסט שוין, אז אָט-אָט
 טהוט ער מיך אַ האַפּ מכח דער אורח'ס מעסערעל... איך האָב שוין
 איין אָרט אויף דעם, אַ טהייער אָרט — וואו? אין דער ערד, אין
 אַ גריבעל ביי דער וואַנד אַריינגעשטעקט, און פון אויבען רעכט פער-
 שאַרט מיט שטרוי, פאַר אַ סימן... געקומען פונ'ם חדר, האַפּ איך
 זיך באַלד אַרויס אין הויף אַריין, איך נעם מיר פאַוואָלינקע אַרויס
 דאָס מעסערעל און איך האָב קיין צייט אַפילו רעכט אַנשפיעגלען
 זיך אין דעם, הער איך שוין דעם טאַטענ'ס געפילדער:

— וואו ביזט דו ערגיץ דאָרט? פאַר וואָס געהסט דו שוין
 ניט דאוונען, דו בעל-עגלה-יונג, דו וואַוואַסער-פיהרער! קח-הע-
 הע!

נאָר וויפיעל דער טאַטע רודפ'ט מיך און יאָגט מיך, וויפיעל
 דער רבי הרג'עט מיך און שלאָגט מיך, איז דאָס בלאָטע קעגען יע-
 נעם פערגעניגען, וואָס איך האָב, בשעת איך קום פונ'ם חדר און
 זעה מיך מיט מיין טייערען, מיין איינציגען לייעבען חבר — מיט
 מיין מעסערעל! דאָס פערגעניגען איז אָבער — אוי וועה! —
 אויסגעמישט מיט יסורים, פערביטערט מיט מרת-שחורה, מיט
 שרעק, מיט גרויסע, גרויסע פחדים!

ד.

זומער-לעבען. די זון זעצט זיך, די לופט ווערד עטוואָס קיה-
 לער, דאָס גראָז שמעקט, די זשאַבעס קוואַקען און שטיקער חמאַרעס
 פליהען דורך, אָהן רעגען, פערביי דער לבנה, ווילען זי איינשלינג-
 גען; די ווייסע זילבערנע לבנה בעהאַלט זיך אַלע מינוט און בע-
 ווייזט זיך וויעדער, דאַכט זיך, זי שוועבט און שוועבט — און
 שטעהט אויף איין אָרט. דער טאַטע זעצט זיך צו אויפ'ן גראָז אין

א האלאט, האלב נאקעט, מיט א ווייסען טלית-קטן, האלט איין האנד אין בוועס און מיט דער אנדערער האנד שארט ער ביי דער ערד און קוקט אויפ'ן אויסגעשטערענטען הימעל און הוסט. דאָס פנים אַקעגען דער לבנה איז טורט, פּערוילבערט. ער זיצט פונקט אויף דעם אָרט, וואו דאָס מעסערעל ליגט בערגאָבען, און ער ווייסט גאָר ניט, וואָס אונטער איהם טהוט זיך. אַך, ווען ער זאָל, אַשטיי-גער, וויסען! וואָס וואָלט ער געזאָגט? וואָס וואָלט איך געהאַט? „אהא, טראַכט איך מיר אין האַרצען, האָסט מיר פּערוואָרפען מיין האָרבאַטע מעסערעל, האָב איך איצט אַביסעל אַ בעסערס, אַ שענערס! דו זיצט אויף דעם און דו ווייסט גאָר ניט. אוי, טאַטע! טאַטע!...“

— וואָס גלאַנצסט דו אויף מיר די אויגען, ווי אַ קאָקאָטער? — האַפט מיך אָן דער טאַטע. — וואָס זיצסט דו צענויפגעלעגט די הענט, ווי אַ שטאָרט-בעלה-בית? קאָנסט זיך שוין גאָר קיין אַר-בייט ניט אָפּזוכען? און „קריאת-שמע“ לייענען ביזט דו פּטור? פאַר'שרפה'ט זאָלסט דו ניט ווערען, יונגאַטש איינער! אַ מי-מיתה משונה זאָל אויף דיר ניט קומען, קח-העה-הע!

אַז ער זאָגט: פאַר'שרפה'ט זאָלסט דו נישט ווערען, אַ מיתה משונה זאָל אויף דיר נישט קומען — דאָס איז אַ בער-ווייז, אַז ער איז ניט אַזוי שטאַרק אין כּעס; אדרבה, דאָס איז אַ סימן, אַז ער איז אויפגעלעגט. און באמת טאַקי: קאָן מען דען זיין ניט אויפגעלעגט אין אַזאַ שענער, וואונדערליכער זומערנאַכט, ווען עס ציהט יעדען בעזונדער און עס טרייבט איהם אַרויס אויף דער גאַס, אויף דער לופט, אויף דער ווייכער, פּרישער, אויסגעציי-כענטער לופט? אַלע, אַלע זענען אַצינד אין דרויסען. דער טאַטע, די מאַמע, די קלענערע קינדער, וואָס זוכען קליינע שטיינדלעך און שפּיעלען אין זאַמדעלעך. דער הער הערץ הערצענהערץ דרעהט זיך אויך אַרום איבער'ן הויף אָהן אַ היטעל, רויכערט אַ „ציגייער“ און זינגט אַ דייטשעם ליעדעל, קוקט אויף מיר און לאַכט... דאָס לאַכט ער פון מיר, אַפּנים, וואָס דער טאַטע טרייבט מיך. איך לאַך אָבער

נאָמען ניט „בערעל דעם רויטענס“, ווי ער האָט געהייסען ביז אַהער.
 ניין! ער הייסט אַצינד אַ שענערען נאָמען; אַצינד הייסט ער:
 בערעלע דער גנב! — שרייט זשע, קינדער: בערעלע דער
 גאַ-אַ-נב! בערעלע דער גאַ-אַ-נב!

די דאָזיגע ווערטער ציהט אויס דער רבי מיט אַ ניגון, און אַלע
 תלמידים האַפען איהם אונטער, ווי די משוררים:

— בערעלע דער גאַ-אַ-נב! בערעלע דער גאַ-אַ-נב!

איך בלייב אַ פערשטיינערטער, און אַ פראָסט געהט מיר אי-
 בער אויפ'ן לייב. איך פערשטעה ניט וואָס דאָס בעדייט...

— וואָס שווייגסטו, דו שייגעץ איינער? ... — רופט זיך אָן
 דער רבי צו מיר מיט אַיין אומגעריכטען פאַטש. — וואָס שווייגסט
 דו, דו גוי'עץ? דו הערסט דאָך, אַז אַלע זינגען. העלף זינגען מיט
 אַלע גלייך: „בערעלע דער גאַ-אַ-נב, בערעלע דער גאַ-אַ-נב!“

עס ציטערען מיר הענד און פיס. עס קלאַפט מיר אַ צאָהן אויף
 אַ צאָהן. נאָר איך העלף זינגען: „בערעלע דער גאַ-אַ-נב!“

— העכער, שייגעץ איינער! — טרייבט מיך אונטער דער
 רבי. — שטאַרקער! שטאַרקער! ...

און איך מיט'ן גאַנצען כאָהר זינגען אויף אַלערליי קולות:
 „בערעלע דער גאַ-אַ-נב! בערעלע דער גאַ-אַ-נב!“ ...

— ש-ש-ש-ש-ש-ש-ש-ש-ש-ש! — שרייט אויס פלוצים דער רבי
 און טהום אַ פאַטש מיט דער האַנד איבער'ן טיש. — שאַ! אַצינד
 וועלען מיר זיך נעמען צום „משפּט“. (מיט אַ ניגון): אַנו, בע-
 רעלע גנב, קום נאָר אַהער, מיין קינד, גיכער זשע, גיכער אַביסעלע!
 זאָג נאָר, יונגעלע, ווי אזוי רופט מען דיך? (מיט אַ ניגון).

— בערעל.

— ווי אזוי נאָך? (מיט אַ ניגון).

— בערעל... בערעל... דער... גנב!

— אָט אזוי, מיין ליעב קינד, אָט אזוי ביזט דו אַ וואָהל יונ-
 געלע. (מיט אַ ניגון): אַצינד, בערעלע, געזונט זאָלסטו דו מיר זיין
 און שטאַרק אויף אַלע איברים (מיט אַ ניגון), נעם זיי מוהל, בע-

רעלע, און ציה אראָפּ פון זיך די מלבושים'לעך. אָט אזוי' נר-
שוין, און ניכער שוין! איך בעט ביי דיר, נרשוין, און ניכער
שוין — אָט אזוי, בערעשי, מיין טייערער!
בערעל בלייבט שטעהן נאָקעט, ווי די מאַמע האָט איהם גע-
האַט. קיין טראָפען בלוט איז אין איהם ניטאָ. ער ריהרט ניט מיט
קיין אבר. די אויגען אראָפּ. אַ נעשטאַרבענער, אַ טוידטער! ...
דער רבי רופט אַרויס איינעם פון די גרעסערע תלמידים, אַלץ
מיט אַ ניגון:

— אַנו, הערשעלע דער גרויסער, געה נאָר אַרויס פונ'ם טיש.
אהער, צו מיר, נעשווינדער, אָט אזוי; און דערצעהל אונז אַקאָרשט
די מעשה פון אָנהויב ביז'ן סוף, ווי אזוי אונזער בערעלע איז גע-
וואָרען אַ גנב. הערט, חברה, מיט קאָפּ!
און „הערשעל דער גרויסער“ הויבט אָן צו דערצעהלען אַ
מעשה, ווי אזוי בערעל האָט זיך דערשלאָגען צו רב מאיר-בעל-ג-
פושקע, וואָס זיין מאַמע וואַרפט אַהין אַלע פרייטאָג פאַר ליכט-
בענטשען אַ קאָפּיקע, און אַ מאָל צוויי; ווי אזוי בערעל האָט זיך
דאָביוועט צו דער דאָזיגער צדקה-פושקע, אויף וועלכער עס הענגט
אַ שלעסעלע; ווי אזוי בערעל האָט מיט אַ שטרויעלע מיט סמאָלע
אַרויסגעשלעפט פון דאָרטען אַלע קאָפּיקעס איינציגווייז ביז לעצט;
ווי אזוי די מאַמע זיינע, „זלאַטע די הייזעריגע“, האָט זיך גע-
האַפט, געעפענט די דאָזיגע צדקה-פושקע, דאָרט איז געלעגען אַ
שטרוי, איינגעטונקען אין סמאָלע; ווי אזוי זלאַטע די הייזעריגע
האָט איהם „צוגעשטעלט אַ בענקעלע“; ווי אזוי בערעל האָט זיך
באַלד נאָך דעם רבינ'ס שמיץ מודה געווען, אז אַ גאַנץ יאָהר, אַ
קילעכויג יאָהר, האָט ער געשלעפט פון דער צדקה-פושקע די קאָ-
פּיקעס, ווי אזוי ער האָט זיך יעדען זונטאָג געקויפט צוויי לע-
קאַלעך מיט אַ באַקסער! ווי אזוי... און אזוי ווייטער און וויי-
טער.

— אַצינד, קינדער, משפט איהם! איהר ווייסט שוין, ווי אזוי.
דאָס איז שוין ביי אייך ניט דאָס ערשטע מאָל. לאָז יעדער זאָגען

זיין משפט, וואָס קומט אַ גנב, וואָס שלעפט קאָפּיקעס פון אַ צדקה פּוּשקע. הערשעל דער קליינער, זאָג דו צום ערשטען, וואָס קומט אַזאַ גנב, וואָס שלעפט קאָפּיקעס מיט אַ שטרוי פון אַ צדקה פּוּשקע?

דער רבי בויגט אַיין דעם קאָפּ אויף אַ זייט, ער מאַכט צו די אויגען און שטעלט אונטער דעם רעכטען אויהער צו הערשעל דעם קליינעם. הערשעל דער קליינער ענטפערט הויך, אויף אַ קול:

— אַ גנב, וואָס שלעפט קאָפּיקעס פון אַ פּוּשקע, קומט... מע זאָל איהם קאָטעווען ביז בלוט זאָל געהן.

— משה'ל, וואָס קומט אַ גנב, וואָס שלעפט קאָפּיקעס פון אַ צדקה-פּוּשקע?

— אַ גנב, — זאָגט משה'ל מיט אַ וויינענדיג קול, — אַ גנב, וואָס שלעפט קאָפּיקעס פון אַ צדקה-פּוּשקע, קומט, מע זאָל איהם אַנידערלעגען, צוויי אויפ'ן קאָפּ, צוויי אויף די פיס, און צוויי זאָלען איהם שמייסען מיט אַיינגעזאָלצענע ריטער...

— טאָפעלע טוטאָריטו! וואָס קומט אַ גנב, וואָס שלעפט קאָפּיקעס פון אַ צדקה-פּוּשקע?

קאָפעל קוקאָריקו, אַ יונגעל, וואָס קאָן ניט אויסרעדען קיין קוף און קיין גימל, ווישט אויס דאָס נעזעל און זינגט זיין משפט מיט אַ קוויטש:

— אַ דנב, וואָס שלעפט טאָפּיטעס פון אַ פּוּשטע, טומט איהם, אַז אַלע יונדלעך זאָלען צודעהן צו איהם נאָהענט און זאָדען איהם דלייך אין פנים דריי מאָל אויף אַ טול: דנב! דנב! דנב!

אין חדר ווערד אַ געלעכטער. דער רבי נעמט זיך מיט'ן גראָבען פינגער אונטער'ן גאַרגעל, ווי אַ חזן, און רופט מיך אויף מיט'ן ניגון, וואָס מע רופט אויף אַ חתן:

— יעמוד ה'ח'תן ש'לום ברב נחום מפ'טיר! זאָג נאָר, דו, שלומ'ני, מיין טייערינקער, דיין פסק, וואָס קומט אַ גנב, וואָס שלעפט קאָפּיקעס פון אַ צדקה-פּוּשקע?

איך וויל ענטפערען — פאָלגט מיך ניט די צונג. איך ציטער ווי אין א קדחת, עם וואַרגט מיך אין האַלז. א קאלטער שווייס בעשלאַגט מיך פון אויבען ביז אַראָפּ. עם פייפט מיר אין די אויג-הערען. איך זעה שוין פאַר זיך ניט דעם רבין, ניט דעם נאַקעטען „בערעל דעם גנב“, ניט קיין חברים; איך זעה פאַר זיך נאָר מער סערלעך, אָהן א שיעור מעסערלעך, ווייסע, אָפענע מעסערלעך, מיט א סך קלינגלעך, און דאָרט, ביי דער טיר, הענגט די לבנה, זי שמייכעלט און קוקט אויף מיר, ווי א מענש... עם דרעהט זיך מיר דער קאָפּ, דער נאַנצער הדר, מיט'ן טיש, מיט די ספרים, מיט אַלע חברים, מיט דער לבנה, וואָס הענגט אויף דער טיר, און מיט אַלע מעסערלעך... איך פיהל, ווי די פיס ווערען מיר אונטערגעהאַקט, נאָך א מינוט — פאַל איך אום. נאָר איך שטאַרק זיך מיט אַלע כחות און האַלט זיך איין, איך זאָל ניט פאַלען...

פאַרנאַכט קום איך אַהיים און פיהל, אַז דאָס פנים ברענט מיר, די בעקלעך פלאַמען און אין די אויהערען שומעט מיר. איך הער, מע רערט צו מיר, נאָר וואָס — ווייס איך ניט. עפּיס זאָגט דער טאַטע, עפּיס בייזערט ער זיך, וויל מיר געבען פעטש; די מאַמע שטעלט זיך איין פאַר מיר, צעלאָזט דעם פאַרטוך, ווי אַ קוואַקע די פליגעל, בשעת זי בעשיצט איהרע היהנדלעך, מע זאָל זיי ניט אַנריהרען צו שלעכטען... איך הער גאָר ניט, איך וויל גאָר ניט הערען. איך וויל נאָר, ס'זאָל שוין ווערען גיכער נאַכט, איך זאָל קאָנען מאַכען איין עק מיט'ן מעסערעל... וואָס טהוט מען מיט דעם? מודה זיין זיך און אָפגעבען דאָס? וועל איך האָבען בערעלע'ס פסק. אונטערוואַרפען דאָס? טאָמער האַפט מען מיך... פּערוואַרפען און איין עק, אַבי פטור ווערען! וואוהין פּערוואַרפט מען דאָס, אַז מע זאָל דאָס ניט געפינען? אויפ'ן דאַך? וועט מען הערען אַ קלאַפּ. אין גאָרטען? וועט מען דאָס געפינען. אַהא! איך ווייס שוין, איך האָב איין עצה: אַרייַן וואַרפען אין וואַסער אַריין! אַ טהייערע עצה, כלעבען — אין וואַ-סער אַריין, אין ברונען, טאַקי אָס דאָ ביי אונז אויפ'ן זויף!

דער דאָזיגער געדאַנק געפֿעלט מיר אזוי שטאַרק, אז איך וויל גאָר
לאַנג נישט קלערען. איך האָפּ דאָס מעסערעל און לויף גלייך צום
ברונען, און עס דאַכט זיך מיר, אז איך האַלט אין די הענד ניט
קיין מעסערעל, נאָר עפעס אַ מיאוסקייט, אַ מין שרין, פון וועלכען
עס ווילט זיך מיר וואָס גיכער צו בעפרייען זיך, פטור ווערען. נאָר
סע טהוט מיר באַנג — אזא טהייער מעסערעל. אַ מינוט שטעה
איך פערטראַכט, און עס דאַכט זיך מיר, אז איך האַלט אין האַנד
אַ לעבעדיגע זאַך... דאָס האַרץ טהוט מיר וועה אויף דעם:
סטייטש, סטייטש, עס קאָסט מיך אזוי פיעל מיה, עס איז אַ צער
בעלי־חיים! ... איך נעם זיך אָן מיט האַרץ און לאָז דאָס מיט אַ מאָל
אַרויס פון די פינגער — „פֿלויך!“ ... עס טהוט אַ פֿלעשטשע דאָס
וואַסער, און מעהר הערט מען נישט... ניטאָ קיין מעסערעל! איך
שטעה נאָך אַ מינוט ביי'ם ברונען און הער זיך צו — מע הערט
גאָר נישט. דאַנקען גאָט, פטור געוואָרען! האַטש דאָס האַרץ
קלעהט מיר, טהוט מיר וועה: „סטייטש, אזא מעסערעל, אזא מע-
סערעל!“...

איך געה צוריק צו מיין געלעגער און זעה, ווי די לבנה קוקט
מיר נאָך, און עס דאַכט זיך מיר, אז זי האָט געזעהען אַלץ, וואָס איך
האָב דאָ געטהאָן, און איך הער ווי אַ קול פון ווייטענס: „אַבער
דו ביסט פֿאַרט אַ גנב! ... האַפט איהם, קלאַפט איהם, ער איז אַ
גנב! אַ גאַ-אַ-גנב!“ איך גנבה זיך אַריין צוריק אין הויז אַרויף און
לעג זיך שלאָפען, און עס חלומ'ט זיך מיר, אז איך לויף, איך שוועב,
איך פליה אין דער לופטען מיט'ן מעסערעל, און די לבנה קוקט
אויף מיר און זאָגט: „האַפט איהם! קלאַפט איהם! ער איז אַ
גנב! אַ גאַ-אַ-גנב!“...

1.

אַ לאַנגער, לאַנגער שלאָף! אַ שווערער, זעהר אַ שווערער
חלום! עס ברענט אין מיר אַ פייער, עס זשומעט מיר אין קאָפּ.
אַלץ, וואָס איך זעה, איז רויט, ווי בלוט. ברענענדיגע ריטער פון

פייער קאטעווען מיין לייב, און איך קאטשע זיך אין בלוט. ארום
 מיר דרעהען זיך שלאנגען און עקרישען; זיי האלטען אָפען זייערע
 מיילער און ווילען מיך אַיינשלינגען... גלייך אין אויהער אַרײן הער
 איך אַ בלאָז: תקיעה — טהו! שכרים — טהרטו! תרועה —
 טהרטו-טהרטו! און איינער שטעהט איבער מיר און שרייט אויף
 אַ קול מיט אַ ניגון, צום טאקט: „שמייסט איהם! שמייסט איהם!
 שמייסט איהם! ער איז אַ גאַ-אַ-אַ-נב!!!“ און אַליין שריי איך:
 „גוואַלד, נעמט צו פון מיר די לבנה! גיט איהר אָפּ דאָס מעסערעל!
 וואָס האָט איהר צו בערלען נעבאָך? ער איז ניט שולדיג — דאָס
 בין איך אַ גאַ-אַ-נב! אַ גאַ-אַ-נב!“...
 און ווייטער געדענק איך ניט.

איך עפען אויף איין אויג, און דאָס אַנדערע אויג... וואו בין
 איך? דאַכט זיך, אויף אַ בעט? וואָס טהו איך דאָ? ווער זיצט
 דאָס אָט דאָרט אויף אַ בענקעל, ביי'ס בעט? אַ! דאָס ביסט דו,
 מאַמע? מאַמע!... זי הערט מיך ניט!... מאַמע! מאַמע! מאַ-
 אַממע!!!... וואָס הייסט דאָס? מיר דאַכט, אַז איך שריי אויף
 אַ קול?... שאַ! איך הער זיך צו — זי וויינט? זי
 וויינט שטילערהייד. אויך זעה איך דעם טאַטען מיט
 זיין געל קרענקליך פנים, ער זיצט איבער אַ ספר
 און זאָגט עפּים שטילערהייד און הוסט און זיפצט און
 קרעכצט... עס ווייזט אויס, אַז איך בין שוין געשטאָרבען... גער-
 שטאָרבען?... מיט אַ מאָל פיהל איך, ווי עס ווערד מיר ליכטיג אין
 די אויגען, גרינג אין קאָפּ, גרינג אין אַלע אברים. עס קלינגט מיר
 אין איין אויהער, אינ'ס אַנדערען אויהער: דזינגנן!!! איך געב אַ
 ניס: אַפצשי!...

— צו נעזונט! צו אַריכות-ימים! צו לאַנגע יאָהרען! אַ

סימן-טוב! מול-טוב! געלויבט ביזט דו, גאָט!

— באמת גענאָסען! געלויבט דער אויבערשטער!

— מיר האָבען אַ גרויסען גאָט! ער וועט, אם ירצה השם, זיין געזונט, גאָט ברוך הוא וברוך שמו!

— לאָז מען רופען גיכער אַהער מינצי די שוחט'קע: זי שפרעכט גוט אָפּ איין עין-הרע.

— דעם דאָקטאָר וואָלט מען באַדאַרפט רופען, דעם דאָקטאָר!
— דעם דאָקטאָר? צו וואָס? נאַרישקייט! „ער“ איז אַ דאָקטאָר! דער אויבערשטער איז דער בעסטער דאָקטאָר! גאָט ברוך הוא וברוך שמו!

— צענעהט זיך, עולם, צענעהט זיך אַביסעל! עס איז שרעק-ליך הייס! אום גאָטעס ווילען, צענעהט זיך!

— אַיאָ? איך האָב אייך געזאָגט, אז מע דאַרף איהם אויס-גיסען מיט וואַכס, האַ? ווער איז גערעכט?

— געלויבט איז גאָט! געלויבט איז השם-יתברך! .. אוי, גאָט, גאָט, גאָט ברוך הוא וברוך שמו! ..

מע דרעהט זיך אַרום מיר, מע קוקט אויף מיר. יעדער געהט-צו און טהוט מיך אַ טאַפּ ביי'ם קאַפּ. מע שפרעכט מיך, מע שעפּ-טשעט מיך, מע לעקט מיר דעם שטערן און מע שפייעט אויס און מע פילנעוועט מיך: מע גיסט מיר אין מויל אַרײַן זורדיגע יויך און מע שטופט מיר מיט לעפעלעך איינגעמאַכטס — אַלע דרעהען זיך אַרום מיר, מע היט מיך אָפּ, ווי דאָס שוואַרצע אַפּעל פּונ'ם אויג, מע האַדעוועט מיך מיט ייכלעך און מיט קאַטשקעלעך, ווי אַ פּיצע-לע קינד, און מע לאָזט מיך נישט אַליין; עס זיצט תמיד נעבען מיר די מאַמע און דערצעהלט מיר איבער אַלע מאָל איבער-אַנייעס די גאַנצע געשיכטע, ווי אַזוי מע האָט מיך אויפגעהויבען פון דער ערד כמעט אַ טוידטען; ווי אַזוי איך בין געלעגען צוויי וואָכען כסדר אין אַ העליש-פּייער און האָב נאָר געקוואַקעט, ווי אַ זשאַכע, און עפּים כסדר גערעדט פון שמיץ און פון מעסערלעך... מע האָט שוין גערעכענט, אז איך בין שוין חלילה געשטאָרבען... און נאָכדעם, פּלוצ-צום, האָב איך אַ נייעס געגעבען זיעבען מאָל, ממש פון טוידט לע-בעדיג געוואָרען...

— היינט זעהען מיר, וואָס פאַר אַ גאַט מיר האָבען, ברוך הוא
 וברוך שמו! — לאָזט אויס די מאַמע מיט טרערען אויף די אוי-
 גען. — היינט זעהען מיר אַרויס, אז מע רופט צו איהם, הערט ער
 אויס אונזערע זינדיגע בקשות און אונזערע שולדיגע טרערען... אַ
 סך, אַ סך טרערען האָבען מיר פאַרגאַסען, איך און דער טאַטע, ביז
 גאַט האָט רחמנות געהאַט... שיער, שיער נישט אָנגעוואָרען, פאַר-
 זינדיגט אַ קינד חלילה, מיר זאָל זיין פאַר דינע ביינער, איבער
 וועמען? איבער וואָס? איבער אַ יונגעל, אַ גנב, עפּיס אַ בערעלע,
 וואָס דער רבי האָט פאַרשמיסען אין חדר ביו'ן בלוט אַרין. אז דו
 ביזט געקומען צו געהן פון חדר, ביזט דו שוין געווען אַ טוידטער,
 דער מאַמע זאָל זיין פאַר דיר! דאָס איז אַ רוצח, דאָס איז אַ גולן,
 גאַט זאָל איהם באַצאָהלען, רבונו של עולם!... ניון, מיין קינד,
 אז גאַט וועט אונז שענקען דאָס לעבען און דו וועסט, אם ירצה
 השם, אויפשטעהען געזונדטערהייד, וועלען מיר דיך שוין אָפגעבען
 צו איין אנדערען מלמד, ניט אזא קאַט, אזא רוצח, ווי אַט דער
 "מלאך-המות", ימח שמו וזכרו זאָל ער ווערען!

די דאָזיגע בשורה איז ביי מיר שרעקליך אָנגעלעגט! איך
 האָפ אַרום די מאַמע קושען:

— טהייערע, טהייערע מאַמע!...

און דער טאַטע געהט-צו צו מיר פאַוואָלי, לעגט אַרויף זיין
 בלייכע קאַלטע האַנד מיר אויפ'ן שטערן און זאָגט צו מיר שוין
 ווייך, אָהן אַ שום כעס:

— אַי, האָסט דו אונז איבערגעשראַקען, דו שקאַץ איינער,
 קחעהעהעהע!

אויך דער אידישער דייטש, אָדער דער דייטשער איד, הער
 הערץ הערצענהערץ, מיט אַ "ציגניער" אין די צייהן, בויגט זיך אָן
 מיט זיין גענאַלטער מאַרדע איבער מיין בעטעל און טהוט מיך אַ
 גלעט איבער'ן בעקעל און זאָגט אויף דייטש:

— גוט, גוט! געזונד, געזונד!...

* * *

אין א פאָר וואָכען אַרום נאָך מיין אויפשטעהן פון בעט רופט זיך אָן צו מיר דער טאַטע :

— נו, מיין זוהן, אַצינד געה אין חדר אַרײַן, און האָב שוין מעהר ניט אין זינגען קיין מעסערלעך מיט קיין נאַרישקייטען... שוין צײַט זאָלסט שוין אָנהויבען ווערען אַ שטיקעל מענטש; אם ירצה השם, איבער דריי יאָהר ווערסט דו שוין בר־מצוה, צו הונדערט און צוואַנציג יאָהר, קח־הע־הע!

מיט אַזעלכע זיסע ווערטער שיקט מיך דער טאַטע אַרויס אין חדר אַרײַן צום נייעם מלמד, צו רב היים קאַטער. דאָס ערשטע מאָל הער איך פון מיין בייזען טאַטען אַזעלכע גוטע ווייכע ווערטער, און איך פערנגעס אין איין מינוט אַלע זיינע רדיפות, מיט אַלע זיינע קללות, מיט אַלע זיינע פּעטש, גלייך ווי ס'איז גאָר נישט געווען אויף דער וועלט. איך זאָל מיך ניט שעמען, וואָלט איך איהם אַרומגעחאַפט קושען. נאָר, הי־הי־הי — ווי אזוי קושט מען אַ טאַטען?...

די מאַמע גיט מיר מיט אין חדר אַרײַן אַ גאַנצען עפעל מיט צוויי גראָשען, און אויך דער דײַטש שענקט מיר אַ פּאָר קאַפּיקעס מיט אַ קניפּ אין בעקעל, רעדט אויף זיין שפּראַך :

— היבשער קנאַבע! גוט, גוט!...

איך נעם די גמרא "ביצה" אונטער דער האַנד, איך טהו קושען די מזוזה און געה אין חדר אַרײַן, ווי אַ נײַגעבאַרענער, מיט אַ ריין האַרץ, אַ גרינג האַרץ, מיט אַ לױטערען, קלאָרען קאַפּ, מיט נייע מחשבות, מיט פּרישע, עהרליכע, פרומע געדאַנקען. די זון קוקט־אַראָפּ און גריסט צו מיר מיט איהרע וואַרעמע שטראַהלען. דאָס ווײַנטעלע פּער־גנבה'ט זיך צו מיר אונטער אַ פּאה, די פּויגעלעך פּישטשען: "טיף־טיף־טיף־טיף!"... עס הויבט מיך, עס טראַגט מיך אין דער לופטען, עס ווילט זיך מיר לױפען, שפּרינגען, טאַנ־

צען — אך, ווי גוט, ווי זיס דאָס איז, אז מע לעבט און מען איז
 איין עהרליכער, מען איז ניט קיין גנב, ניט קיין ליגנער!
 איך קוועטש צו די גמרא צום הארצען שטארק-שטארק, און
 לויף אין חדר אריין געשמאק-געשמאק, און איך שווער ביי דער
 גמרא, אז איך וועל קיינמאָל, קיינמאָל ניט זאטשעפען קיין פרעמדס,
 קיינמאָל, קיינמאָל נישט גנבה'נען, קיינמאָל, קיינמאָל ניט לייקע-
 נען, תמיד זיין איין עהרליכער, איין עהרליכער, איין עהרליכער...



